

بِسْمِ اللَّهِ الرَّحْمَنِ الرَّحِيمِ

اعلیٰ حضرت امام احمد رضا خان قدس اللہ سرہ العزیز کے شہرہ آفاق سلام

”مصطفیٰ جانِ رحمت پہ لاکھوں سلام“ پر

سید حامد یزدانی کی تضمین ”بہارِ بول“ کے بارے میں چند ابتدائی تاثرات

تحریر: صدیق عثمان نور محمد

اللہ سبحانہ و تعالیٰ قرآنِ پاک میں ارشاد فرماتے ہیں:

إِنَّ اللَّهَ وَمَلَئِكَتَهُ يُصَلُّونَ عَلَى النَّبِيِّ طَبَيِّعَةً الَّذِينَ آمَنُوا أَصَلُّوا عَلَيْهِ وَسَلَّمُوا أَتَسْلِيْمًا

بے شک اللہ اور اس کے فرشتے درود بھیجتے ہیں اس غیب بتانے والے (نبی) پر اے ایمان والو! ان پر خوب درود اور خوب سلام بھیجو (اردو ترجمہ: امام احمد رضا خان)۔

اس آیت کریمہ میں اللہ سبحانہ و تعالیٰ اہل ایمان کو دو باتوں کا حکم فرماتا ہے: ایک تو اپنے پیارے نبی حضرت محمد (صلی اللہ علیہ وسلم) پر صلوٰۃ پڑھنے کا اور دوسرے ان پر سلام بھیجنے کا۔

اللَّهُمَّ صَلِّ وَسَلِّمْ عَلَيْهِ

حضور نبی کریم (صلی اللہ علیہ وسلم) پر بہ کثرت بھیجا جانے والا درود، درود ابراہیمی ہے جو ہر نماز کا جزو لازم ہے۔ رسول اللہ (صلی اللہ علیہ وسلم) کے زمانے سے لے کر اب تک دنیا بھر کی زبانوں میں، نظم و نثر میں درود و سلام کی بے شمار کتابیں منصہ شہود پر آچکی ہیں۔ اس حوالے سے ضخیم ترین کتاب ”تنبیہ الانام“ ہے۔ شاعرانہ نشر کی حامل یہ عربی مشنوی تیونس کے شیخ عبدالجیل بن عظوم قیروانی کی تصنیف لطیف ہے۔

صَلُّو عَلَى النَّبِيِّ

اللَّهُمَّ صَلِّ وَسَلِّمْ عَلَيْهِ

عربی زبان میں معروف ترین سلام حضرت امام البرزنجیؑ کا ہے جبکہ ترک زبان میں سلیمان سچیلی بی افندریؓ کا اور اردو میں یہ اعزاز امام احمد رضا خانؒ (۱۸۵۶-۱۹۲۱ھ بمقابلہ ۱۳۳۰-۱۲۷۲) کے سلام کو حاصل ہے جو ۱۷۱ اشعار پر مشتمل ہے۔ ان میں سے ۱۳۵ اشعار درود اور سلام دونوں سے مزین ہیں۔ یہ سلام ان کے نعتیہ دیوان حداقت بخشش، میں شامل ہے جو فروغِ دین کے حوالے سے ان کے متعدد کارہائے نمایاں میں سے ایک ہے۔

سیدنا و نبینا و حبیبنا و مولا نا محمد مصطفیٰ (صلی اللہ علیہ وسلم) پر اعلیٰ حضرت کا یہ سلام ان کے محبین ہمیشہ کھڑے ہو کر پیش کرتے ہیں۔ سب حلقوں بنا کر کھڑے ہو جاتے ہیں اور مل کر سلام کا کچھ یوں آغاز کرتے ہیں:

مصطفیٰ جانِ رحمت پہ لاکھوں سلام

شمعِ بزمِ ہدایت پہ لاکھوں سلام

یہ سلام برجستگی اور سلاست کا ایسا شاہکار ہے کہ لگتا ہے جیسے الہام ہوا ہو۔ یہ ایک عظیم امام وقت میں موجود ایک عالم اور مرشد کامل کی خصوصیات کا آئینہ دار ہے۔ اردو زبان میں مسلم دینی شاعری کا کوئی سا بھی مجموعہ اٹھا کر دیکھ لیں اس سلام کے کچھ اشعار ضرور اس کی زینت ہوں گے۔

یہ مقبول سلام محبین مسجد نبوی میں روضہ رسول اللہ (صلی اللہ علیہ وسلم) پر بھی پیش کرتے ہیں۔ اس سلام کا ایک ایک شعر حبِ رسول (صلی اللہ علیہ وسلم) کی خوشبو سے معطر و معنبر ہے۔ اس سلام کی گونج اجمیر سے لے کر لندن تک، لاہور سے لے کر ٹورانٹو تک اور ممباسے سے لے کر شکا گوتک غرض دنیا بھر میں سنائی دیتی ہے۔

یہ سلام ہمارے محترم و محبوب پیغمبر حضرت محمد (صلی اللہ علیہ وسلم) سے اعلیٰ حضرتؐ کی والہانہ محبت کا عکاس ہے۔ یوں تو یہ سلام ایک مکمل اور مربوط اکائی کی حیثیت رکھتا ہے تاہم تفہیم کی غرض سے اسے پانچ حصوں میں تقسیم کیا جا سکتا ہے:

۱۔ حضور (صلی اللہ علیہ وسلم) کی عمومی صفات (اشعار: ۱ تا ۳۳)

۲۔ حضور (صلَّى اللَّهُ عَلَيْهِ وَسَلَّمَ) کے جسمانی اوصاف (اشعار: ۳۴ تا ۸۱)

۳۔ حضور (صلَّى اللَّهُ عَلَيْهِ وَسَلَّمَ) کی حیاتِ طبیبہ اور ان کے عہد کی خصوصیات (اشعار: ۸۲ تا ۱۰۹)

۴۔ اہلِ بیتِ اطہارُ اور صحابہ کرامؐ کی صفات (اشعار: ۱۱۰ تا ۱۳۹)

۵۔ اولیاء اللہ اور صالحینؒ کی صفات (اشعار: ۱۵۰ تا ۱۷۱)

امام احمد رضا خاںؒ نے، جو اعلیٰ حضرتؐ کے لقب سے جانے اور پیچانے جاتے ہیں، اس سلام کے ذریعے واقعاً ہمارے دل جیت لئے ہیں۔ اور اب ٹورانٹو میں مقیم پاکستانی شاعر سید حامد یزدانی نے ۱۷ اشعار پر مشتمل اس سلام کی مکمل تضمین قم کر کے ہمارے دل مودہ لینے والا کام کیا ہے۔ تضمین، شعر میں مصروعوں کے اضافے کو کہتے ہیں؛ اگر شعر کے دو مصروعوں پر تین مزید ہم قافیہ مصروعوں کا اضافہ کر دیا جائے تو اسے عربی زبان و ادب میں تخمیس کہا جاتا ہے۔ تاہم اردو میں اس کے لئے بھی 'تضمین' کا لفظ ہی مروج ہے۔ مثال کے طور پر سلام کے پہلے شعر کی تضمین ملاحظہ کیجئے:

شانِ ختم رسالت پہ لاکھوں سلام

رب کے احسانِ نعمت پہ لاکھوں سلام

پیارے آقا کی عظمت پہ لاکھوں سلام

”مصطفیٰ جانِ رحمت پہ لاکھوں سلام

شمعِ بزمِ ہدایت پہ لاکھوں سلام“

آپ نے دیکھا کہ ہر مصروع کے آخر میں ”پہ لاکھوں سلام“ کے الفاظ دو ہرائے گئے ہیں، یہ الفاظ اردو شاعری میں ردیف، کھلا تے ہیں۔ شعر کے پہلے مصروع میں ردیف سے پہلے اعلیٰ حضرتؐ نے جو لفظ استعمال کیا ہے وہ ہے ’رحمت‘۔ سید صاحب نے لفظ ’رحمت‘ کے لئے اپنے اضافی تین مصروعوں میں جن ہم صوت الفاظ کا انتخاب کیا ہے وہ ہیں: ’رسالت‘، ’نعمت‘ اور ’عظمت‘۔ یہ الفاظ اردو شاعری میں قوافی

(واحد: قافیہ) کھلاتے ہیں۔

اعلیٰ حضرت کا سلام' تائیہ ہے کہ اسکے تمام کے تمام ۱۷ اشعار کے آخر میں وہ الفاظ آتے ہیں جو حرف 'ت' کے ہم صوت ہیں جیسے ہدایت، رسالت، شفاعت اور جنت وغیرہ۔ یہ قوافی بھی، اپنے طور پر، ہمیں اسلام کی بنیادی تعلیمات سے آگاہی بخشنے ہیں۔

اس سلام کا پہلا شعر 'سلام' کا شعر ہے جبکہ دوسرا شعر 'درود و سلام' دونوں کو اپنے دامن میں سمیٹنے ہوئے ہے۔ سلام میں ۳۵ ایسے اشعار ملتے ہیں جن میں 'درود' بھی ہے اور 'سلام' بھی۔ اس لئے یہ سلام' درود و سلام، یا 'صلوٰۃ و سلام' بھی کھلاتا ہے۔

اس سلام کی متعدد تحریر کی جا چکی ہیں تا ہم یہ سب اس محبت کی گہرائی کو الفاظ میں بیان کرنے کے سے قادر رہیں جو اعلیٰ حضرت<sup>ؐ</sup> حضور رسول رب العالمین، رحمۃ الرعالمین (وَاللهُ وَرسُولُهُ عَلَيْهِ) سے رکھتے ہیں۔ حقیقت یہ ہے کہ اعلیٰ حضرت جو کہنا چاہتے ہیں اس کا کلی فہم ہر کسی کے بس کی بات بھی تو نہیں۔

سلام پڑھتے ہوئے ہم پر اعلیٰ حضرت<sup>ؐ</sup> کی شخصیت اور مقام و مرتبہ کے کئی پہلو اجاگر ہوتے ہیں؛ اعلیٰ حضرت احمد رضا خان<sup>ؒ</sup> کا علم شریعت پر استوار ہے، وہ صاحب طریقت بھی ہیں اور حقیقی معرفت سے متصف بھی۔ اللہ کرے کہ مسلمان ان کا سلام اسی طرح ذوق و شوق سے پڑھتے رہیں اور ثواب و مغفرت کے حق دار بنتے رہیں۔ آمین

امام ترمذی<sup>ؒ</sup> کی تصنیف "شاملِ محمدیہ" ہمیں حضرت محمد (صَلَّى اللّٰهُ عَلَيْهِ وَسَلَّمَ) کے متعدد اوصافِ حمیدہ کا پتہ دیتی ہے جیسے آپ (صَلَّى اللّٰهُ عَلَيْهِ وَسَلَّمَ) کا روف و رحیم ہونا، صاحبِ جود و سخا ہونا، حکیم و دانا ہونا، صادق و امین ہونا، عظیم و معتر ہونا، شریف و نجیب ہونا، منصف و عادل ہونا، منکسر المزاج اور پرہیزگار ہونا، فصح و بلبغ ہونا، شجع و بہادر ہونا، انسانیت کا نجات دہنده ہونا؛ الخضر آپ (صَلَّى اللّٰهُ عَلَيْهِ وَسَلَّمَ) کا 'انسانِ کامل' ہونا بے قول شیخ عبدالکریم الجیلانی۔

اعلیٰ حضرتؐ نے لگ بھگ ان تمام اوصاف کو شعروں کا روپ دیا ہے اور اعلیٰ حضرتؐ کے نقشِ قدم پر چلتے ہوئے سید حامد یزدانی بھی اپنی تضمین میں حضور پاک (صلی اللہ علیہ وسلم) کے اوصافِ حسین کا ذکر خیر کرتے ہیں، جیسے ۷۷ ویں شعر کی اس تضمین میں:

رنجِ وآلِم کو خوشِ دلی سے سہا  
زخمِ طائف پہ بھی لب پہ شکرِ خدا  
اس قدر ہیں مثالی وہ صبر و رضا  
”گُلِ جہاں ملک اور جو کی روئیِ غذا“

اُس شکم کی قناعت پہ لاکھوں سلام،

اعلیٰ حضرتؐ کا سلام اس لحاظ سے انتہائی منفرد قرار پاتا ہے کہ انہوں نے اس منظوم خراجِ تحسین میں جہاں حضرت محمد (صلی اللہ علیہ وسلم) ابن عبد اللہ، نورِ مسن نورِ اللہ کے معجزانہ قوت و اختیارات کی توصیف و ثنا کی ہے وہاں حضور (صلی اللہ علیہ وسلم) کے ایک ایک جسمانی وصف پر سلام بھی بھیجا ہے۔ مثال کے طور پر آپ (صلی اللہ علیہ وسلم) کی جبینِ سعادت پر، آپ (صلی اللہ علیہ وسلم) کے عذاروں کی طلعت پر، آپ (صلی اللہ علیہ وسلم) کے سرِ تاجِ رفتہ پر، آپ (صلی اللہ علیہ وسلم) کے گیسوئے مشک سا پر، آپ (صلی اللہ علیہ وسلم) کی نگاہِ عنایت پر، دور و نزدیک کے سننے والے آپ (صلی اللہ علیہ وسلم) کے کانوں پر، آپ (صلی اللہ علیہ وسلم) کی چمک و الی رنگت پر، آپ (صلی اللہ علیہ وسلم) کے معطر پسینے پر، آپ (صلی اللہ علیہ وسلم) کی ریشِ خوشِ معتدل پر، آپ (صلی اللہ علیہ وسلم) کے گلاب جیسے ہونٹوں پر، گُن کی گُنجی آپ (صلی اللہ علیہ وسلم) کی زبانِ مبارک پر، آپ (صلی اللہ علیہ وسلم) کے پُرشوکتِ شانوں کی وجہت پر، مہرِ نبوّت پر، آپ (صلی اللہ علیہ وسلم) کے غنی ہاتھوں پر، قوتِ والے بازوؤں پر، کرامتِ والی آپ (صلی اللہ علیہ وسلم) کی انگلیوں پر اور آپ (صلی اللہ علیہ وسلم) کی نرمی خونے لینیت پر۔

حضور (صلی اللہ علیہ وسلم) کی انگلیوں کی معجزانہ قوت کا ذکر اس حدیثِ پاک میں ہے: حضرت جابر بن عبد اللہؓ

روایت کرتے ہیں: ”میں حضور ﷺ کے ہمراہ تھا اور اسی دوران نمازِ عصر کا وقت ہو گیا۔ ہمارے پاس جو تھوڑا سا پانی تھا وہ ایک برتن میں ڈال کر آقا ﷺ کی خدمت میں پیش کردیا۔ آپ ﷺ نے اپنا ہاتھ برتن میں ڈال دیا۔ پھر ہاتھ باہر نکالا، اپنی انگلیاں کھول دیں اور فرمایا: ’جلدی سے آجائیں وہ سب جو وضو کرنا چاہتے ہیں۔ میں نے دیکھا کہ انگلیوں سے پانی کے چشمے اُبل رہے ہیں۔ چنانچہ اصحابؓ نے اس پانی سے وضو بھی کیا اور اپنی پیاس بھی بجھائی۔ میں نے جی بھر کے پانی پیا کیونکہ میں جانتا تھا کہ یہ برکت ہے۔“ ایک اور راوی کہتے ہیں: ”میں نے جابرؓ سے دریافت کیا: ”آپ کتنے افراد تھے؟“ تو انہوں نے جواب دیا: ”ہماری تعداد ایک ہزار چار سو تھی،“ (ابخاری)۔ اعلیٰ حضرتؓ اس واقعہ کو یوںنظم کرتے ہیں:

نور کے چشمے لہرائیں دریا بہیں

انگلیوں کی کرامت پہ لاکھوں سلام

اور صاحبِ تضمین سید حامد آس شعر کے ساتھ ایک دعا کا اضافہ کر دیتے ہیں:

پھر رُتیں ایسی آجائیں دریا بہیں

بدلیاں پھروہ گھر آئیں دریا بہیں

خیر ہی خیر برسائیں دریا بہیں

”نور کے چشمے لہرائیں دریا بہیں

انگلیوں کی کرامت پہ لاکھوں سلام،“

اس تضمین کی ایک نمایاں خوبی یہ ہے کہ سید حامد یزدانی نے عربی اور اردو میں مروجہ متعدد اسماء و صفاتِ نبی ﷺ کو بھی اس تضمین کی زینت بنایا ہے۔ حضور ﷺ کے ۱۲۰۰ سمائے مبارکہ جو مسجد نبوی کی سامنے والی دیوار کے اندر ورنی حصہ میں خوبصورت خط میں نقش ہیں، خوب جانے پہچانے ہیں۔ یہ

اسماے نبوی یا تو قرآن پاک میں مذکور ہیں یا حدیث مبارکہ میں یا پھر دونوں میں۔ زیرِ نظر نقیہ تضمین میں ہمیں ۵۰ سے زیادہ اسماء النبی ملتے ہیں جنہیں متن میں جلی خط میں درج کیا گیا ہے۔ ان اسمائے مبارکہ میں سے درج ذیل کا حوالہ ہمیں قرآن مجید میں ملتا ہے (حوالہ کے لیے ہر نام کے ساتھ مختصر ایک آیت کا نمبر درج کرنے پر اکتفا جا رہا ہے):

صاحب الدرجۃ الرفیعہ (او پنجی شان والے) : (۲:۲۵۳)

محمد (سب سے زیادہ تعریف کیا گیا) : (۳۳:۳۰)

مکرم (صاحب تکریم و توقیر) : (۶۹:۳۰)

رحمت (رحمت) : (۷:۱۰)

نور (مقدس روشنی) : (۵:۱۵)

مبین ( واضح، صاف) : (۰۷:۳۸)

محمود (تعریف کیا گیا) : (۷:۹)

احمد (سب سے زیادہ تعریف کیا گیا) : (۶۱:۶)

مفضل (اللہ کا پسندیدہ) : (۳:۱۱۳)

حادی (راہنمای) : (۳۲:۵۲)

نبی (غیب کی خبریں دینے والا) : (۳۳:۵۶)

مصطفیٰ (اللہ کا منتخب) : (۲۲:۷۵)

ظاہر (پاک) : (۷۳:۳)

مطہر (جسے اللہ نے پاک کیا ہو) : (۷۳:۳)

اذُنُّ خیر (خیر کا سننے والا) : (۹:۶۱)

سراج (نبوت کا سورج) : (۳۳:۳۶)

صدق (سچائی، اخلاص) : (۳۹:۳۳)

مبشّر (بشارت دینے والا) : (۳۳:۳۵)

نذیر (تنبیہ کرنے والا) : (۲۵:۱)

بشير (خوش خبری دینے والا) : (۱۱:۲)

شفیع (شفاعت کرنے والا) : (۲۰:۱۰۹)

مجتبی : (منتخب) : (۱۷۹:۳)

رسول الملائم (ظالم کفار سے بڑائی کرنے والا) : (۳:۱۲۱)

رسول (اللہ کا پیامبر) : (۳۸:۲۹)

حق (سچ، سچا، سچائی) : (۳:۸۶)

جهاں تک رسول اللہ (صلی اللہ علیہ وسلم) کی حیاتِ طیبہ کا تعلق ہے اعلیٰ حضرت اُس کے مختلف پہلوؤں پر بات

کرتے ہیں جیسے آپ (صلی اللہ علیہ وسلم) کی ولادت شریف، آپ (صلی اللہ علیہ وسلم) کی رضاعت، آپ (صلی اللہ علیہ وسلم) کا

بچپن، غارِ حرام میں آپ (صلی اللہ علیہ وسلم) کی ریاضت، آپ (صلی اللہ علیہ وسلم) کا فروغِ اسلام کا عزم، اللہ سبحانہ و تعالیٰ

کی عبادت ، آپ (صلی اللہ علیہ وسلم) کی دعائیں، معراجِ شریف، کفار کے خلاف غزوات میں

آپ (صلی اللہ علیہ وسلم) کی فتحِ ظلم کا خاتمہ اور عدلِ اسلامی کا قیام، انسانیت کی آزادی اور یہ کہ آپ (صلی اللہ علیہ وسلم)

سب سے بڑے شفیع ہیں۔ تو آئیے اب ذرا غزوہ بدر سے متعلق شعر اور اس کی تضمین سے اپنے دل

گرماتے ہیں:

آقا شان شجاعت میں ہیں بے مثال

مُٹھرے ان کے مقابل یہ کس کی مجال

نورِ حکمت کھلا، ٹوٹا ظلمت کا جال  
 ”گر دمہ دستِ انجمن میں رخشاں ہلال  
 بدر کی دفعِ ظلمت پہ لاکھوں سلام“

یہاں وہ شعر اور اس کی تضمین کا حوالہ بھی برمل معلوم ہوتا ہے جس میں رسول اللہ (صلی اللہ علیہ وسلم) کے اصحاب و عترت کی شان بیان کی گئی ہے:

غیث لطفِ سراسر، کروڑوں درود  
 شافع روزِ محشر کروڑوں درود  
 رہبروں کے اے رہبر کروڑوں درود  
 ”ان کے مولا کے ان پر کروڑوں درود

ان کے اصحاب و عترت پہ لاکھوں سلام“

صوفیائے عظام پر اعلیٰ حضرت کا شعر اور اس پر سید صاحب کی تضمین بھی بہت مسروگُن ہے:

جن کے چہروں کی رونق ہے ایماں کا نور  
 پاک سینوں میں حبِ نبی کا فور  
 جن کو حاصل ہے واللہ دائم حضور  
 ”باقی ساقیانِ شرابِ طہور

زینِ اہلِ عبادت پہ لاکھوں سلام“

آخری شعر میں اعلیٰ حضرت ہمیں فرشتوں کے چلو میں روضہ رسول (صلی اللہ علیہ وسلم) پر دکھائی دیتے ہیں اور سید صاحب کی دعا مستقل طور پر ان کے ساتھ شامل ہو جاتی ہے:

رنجِ دوری کا کب تک سہیں ہاں رضا

چشمِ حامد سے آنسو بھیں ہاں رضا  
عمر بھر کاش طیبہ رہیں ہاں رضا  
”مجھ سے خدمت کے قدسی کھیں ہاں رضا

مصطفیٰ جانِ رحمت پہ لاکھوں سلام“

سید صاحب نے بجا طور پر تضمین کو ”بہارِ قبول“ کا نام دیا ہے۔ یہ نام انہوں نے سلام کے ۶۲ ویں شعر سے اخذ کیا ہے:

وَهُدْ‍يَّا جَسْ كَاجْوَبَنْ بَهَارِ قَبُولْ  
اسْ نَسِيمِ اجابت پہ لاکھوں سلام

صلوٰ اعلَى الرَّسُول

اللَّهُمَّ صَلِّ وَسِّلِّمْ وَبَارِكْ عَلَيْهِ

جہاں تک شعری محسن کا تعلق ہے اعلیٰ حضرتؐ کا سلام تشبیہات و استعارات، تجھیس و ترجیح، حسن تعلیل، تحسیم کاری، جدتِ تخیل، مضمون آفرینی، برجستگی، کثیر القوافی اور کئی دیگر خوبیوں سے مزین ہے۔ مثال کے طور پر اوسیں انہوں نے ایک سے زیادہ قافیہ استعمال کیے ہیں:

ماهِ لاہوتِ خلوت پہ لاکھوں درود  
شاہِ ناسوتِ جلوت پہ لاکھوں سلام

اس شعر میں ”ماہ“ کا قافیہ ہے ”شاہ“ اور ”لاہوت“ کا ”ناسوت“ جبکہ ”خلوت“ کا ”جلوت“۔ ان الفاظ کا مفہوم تصوف میں دلچسپی رکھنے والوں پر عیاں ہے۔ سید صاحب کی تضمین بھی فنی محسن سے مالا مال ہے۔ یہ امر مسحور گن بھی ہے اور مسحور گن بھی۔

اعلیٰ حضرتؐ کے سلام میں ہمیں جا بہ جا مظاہرِ حسن کا تذکرہ ملتا ہے جیسے زمین و آسمان، سورج اور اس کی

کرنیں، ماہتاب اور ہلال، نور کے چشمے، چاندنی، ستارے، کہکشاں، کائنات، بارش کی بوندیں، پانی، پرندے، پودے، گلستان اور سیب، غنچے اور پھول، گلاب اور پتیاں، دودھ اور شہد وغیرہم۔

اعلیٰ حضرت<sup>ؐ</sup> کے ایک محب کی حیثیت سے سید حامد یزدانی نے بھی اسی طرح کے مواد کو اپنی تضمین میں برتا ہے۔ ایسے لگتا ہے جیسے سید صاحب کے مرشد کامل حضرت میاں محمد صاحب حنفی سیفی ماتریدی نقشبندی (دامت برکاتہ) نے اعلیٰ حضرت<sup>ؐ</sup> گومولانا جلال الدین روفی<sup>ؒ</sup> کے گلستان میں تشریف فرماد کیا تھا اور وہاں رسول اللہ<sup>(صلی اللہ علیہ وسلم)</sup> کی صلوٰۃ و شنا چھپھاتے پرندے انہیں اتنے بھلے لگے کہ میاں صاحب نے اپنے مرید صادق کو وہیں اعلیٰ حضرت<sup>ؐ</sup> کے قدموں میں بٹھانے کا فیصلہ کر لیا۔

سید صاحب کو اعلیٰ حضرت<sup>ؐ</sup> سے محبت ہے اور اعلیٰ حضرت<sup>ؐ</sup>، حبیب اللہ<sup>(صلی اللہ علیہ وسلم)</sup> سے والہانہ محبت کرتے ہیں۔ اب سید صاحب نے ایک محب کے طور پر اعلیٰ حضرت<sup>ؐ</sup> کے قدموں میں اپنی جگہ بنالی ہے تو ہم کہہ سکتے ہیں کہ یہ تضمین قلمبند کر کے سید صاحب واقعتاً مسلم شعراء کی صفحہ میں شامل ہو گئے ہیں۔ مبارک باد صدمبارک باد۔

سید صاحب سے پہلے پاکستان ہی کے سید اختر الحامدی صاحب نے اعلیٰ حضرت<sup>ؐ</sup> کے سلام کی مکمل تضمین تحریر کی تھی جسے از حدستاش حاصل ہوئی تھی، ماشاء اللہ۔

یاد رہے کہ تضمین سلام سے قبل سید حامد صاحب 'اطاعت' کے نام سے ایک نعمتیہ مجموعہ بھی پیش کر چکے ہیں۔ انہیں سلام بہ حضور شہدائے کربلا<sup>ؑ</sup> اور سلام بہ حضور امام حسین<sup>ؑ</sup> تخلیق کرنے کی بھی سعادت حاصل ہوئی اور خلفائے راشدین<sup>ؑ</sup> کی مناقب قلمبند کرنے کا اعزاز بھی حاصل ہوا۔ اس کے علاوہ انہوں نے جن نامور اولیاء و صالحین کرام<sup>ؑ</sup> کی شان میں منقبتیں تحریر کی ہیں ان میں حضرت غوث الاعظم مجی الدین شیخ عبدال قادر جیلانی<sup>ؒ</sup>، حضرت داتا گنج بخش علی ہجویری<sup>ؒ</sup>، حضرت خواجہ غریب نواز مولانا معین الدین چشتی

اجمیریؒ، حضرت مولانا امام عبد اللہ بن علوی الحدادؒ، حضرت مجدد الف ثانی شیخ احمد سرہندیؒ، اعلیٰ حضرت امام احمد رضا خاںؒ، حضرت سیف الرحمن پیر ارجی خراسانیؒ، سید صاحب کے مرشدِ کریم حضرت میاں محمد حنفی سیفی نقشبندی اور الحبیب احمد مشہور بن طا الحدادؒ کے نامِ نامی شامل ہیں۔

سید حامد صاحب کو یہ تضمین کمل کرنے کا شرف رمضان المبارک ۱۴۳۲ھ میں حاصل ہوا۔ دعا ہے کہ اللہ سبحانہ و تعالیٰ انہیں طویل اور صحیح مندرجہ عطا کرے تاکہ وہ مسلمانوں کو اپنے فن سے متعت کرتے رہیں (آمین)۔ اب ان کی ذمہ داریوں میں مزید اضافہ ہو گیا ہے۔ اللہ کریم انہیں ان ذمہ داریوں سے بے خوبی عہدہ برآ ہونے کی توفیق عطا فرمائے (آمین)۔ اللہ سبحانہ و تعالیٰ ان کی تمام نیک کاوشوں کو شرفِ قبولیت بخشے (آمین)۔ اللہ تبارک و تعالیٰ ان کی والدہ محترمہ کو صحیح کاملہ و عاجلہ عطا فرمائے، انہیں اور ان کے اہل خانہ کو دو جہاں کی بھلائیاں نصیب کرے (آمین)۔ اللہ تعالیٰ ان کے والدِ گرامی جنت مکانی حضرت سید عبد الرشید یزدانی جالندھری کے درجات بلند فرمائے (آمین یا رب العالمین)۔ یاد رہے کہ سید یزدانی جالندھری صاحب نے نعتیہ مجموعہ ”توصیف خیر البشر ﷺ“ بھی تصنیف کیا اور ایک طویل نعتیہ مثنوی ”صحیح سعادت“ بھی لکھی۔ اور انہی کی دلنشیں تربیت نے سید حامد صاحب کو شاعری کے اسرار و رمز سے آگاہی بخشی۔ ہم دعا گو ہیں کہ سلام کی طرح یہ تضمین بھی دنیا بھر میں پڑھی جائے اور خاص کر روضۃ رسول اللہ ﷺ پر۔ اللہ کرے کہ میلاد النبی ﷺ کے موقع پر بھی یہ تضمین ہمیں زیادہ سے زیادہ سنبھلے کی سعادت حاصل ہو (آمین)۔

صلوٰ عَلَى الْحَبِيبِ الْأَعْظَمِ ﷺ

اللَّهُمَّ صَلِّ وَسِّلِّمْ وَبَارِكْ عَلَيْهِ